

# రాయలసీమ ఉరుము - పాటలు

రాయలసీమ ప్రాంత ప్రత్యేక చర్యవాద్యం ఉరుము చర్యవాద్యాలు అనేకం. వాటిలో తప్పెట (డప్పు), జమిడిక - ధమరుకం - డక్క, మద్దెల, తడుము, రుంజ, బీరప్ప, దొల్లు-దోలు-బగ్గుడోలు మొదలైనవి వాటిలో ప్రత్యేకంగా రాయలసీమ ప్రాంతంలోని అనంతపురం జిల్లాలోని చర్యవాద్యం ఉరుము ఉరుము కొట్టేవారు ఉరుములోల్లు, మాలకులలో ఒక తెగ నియమనిష్ఠలు కలిగి ఉంటారు. వీరు గ్రామదేవతలైన గంగమ్మ - వీరనారాయణస్వామి- పోతలయ్య - బామ్మయ్య - అక్కదేవతల పూజార్లకు పూనకం తెప్పించటానికి అనేక రకాల కథాగేయాలు - గేయాలు పాడతారు వాటిలో గేయాలు ఈ వ్యాసంలో వివరించటం జరుగుతుంది. మొదటిగా పరాకు పాట పాడి మేలుకొలుపు

**పాటలు పాటలు పాటలు పాటలు**

సమయంలో ఉరుము వాద్యంపై కుడిపక్క 'డప్ డప్' అనే శబ్దం పుట్టిస్తారు. ప్రతి సోమవారం, మంగళవారం దినాల్లో ఈ పాటలు పాడతారు.

పరాకు పాట  
పరాకు పరాకు యచ్చరికి పరాకు  
మనవాలకించు మాయమ్మ  
మందనపుడితినమ్మ మాయకారి గంగ  
దొడ్డన పుడితినమ్మ దానకాండ గంగ



డా॥ చిగిచర్ల కృష్ణారెడ్డి

తెనెకుండాల వంటి తెప్పల్ల సరిజోడు నూనె కుండాల వంటి నురుగుల్లగంగవో పాలకాండాలవంటి పారేడిగంగ మాయమచ్చల గంగ మాతలోక జగదాంబ

యాటబోతినంటివి తోటబోతినంటివి  
సప్పేడు (సప్తయేడు) సముద్రాల  
తానాని తానంటివి  
మరది నిదరబోతినంటివి  
కత్తొక చేతబడితిని కటారువక చేత  
శెంకు వత చేత చక్రమొక చేత  
కథమొక చేత వనమాలికొక చేత  
యావమండలొక చేత నిమ్మపండొక చేత  
నిలుపుటద్దమొక చేత-  
అసురుల మద్దించను అమ్మవక చేత  
బాలుల మద్దించను బల్లవక చేత  
మరతల మద్దించను దడ్డుకోలొక చేత

పూర్ణాటి శక్తులబట్టి కండలు చెండాడితివి  
మాయలోక మాతా జననీ! పరమేశ్వరీ  
నీ వక్క పేరు సెబితే కాటిలో భూతాలు వనకల్లా  
చుక్కలు జలజలరాలల్లా  
సూర్యచంద్రాదులు గతులు తప్పతల్లా  
నీ యొక్క పేరు తలిస్తే మిన్ను  
నాలతాలమై తగలల్లా  
మా మాయలోకమాతా జననీ  
పరమేశ్వరీ!  
మేకపోతు రత్తము మెడకు పూత్తివి  
యేనుగు రత్తము యదపూత పూత్తివి  
పాముకన్నుల చీరలు పైటలు యేత్తివి  
గురిగింజ రవికలు గుత్తంగా తోడిగితివి  
పన్నెండు చేతులు యిరవైనాలుగు  
అత్తాలు  
బాగిరతీ నవ వీరగంగా మాయమ్మ  
లోకమాతా జననీ! పరమేశ్వరీ  
భూదేవీనీ తలచేంది బుద్ధిబాపకమ్ము  
లేదు  
ఆకాశమేని నిన్ను తలచంది  
అర్ధగ్యానము లేదు  
యీ సూరున్ని తలచంది యువకమ్ము  
లేదు  
పారువతినిన్ను తలచంది చదువునంది  
లేదు  
గంగ నిన్ను తలచంది గావుకమ్ము లేదు  
జననీ! లోకమాతా! పరమేశ్వరీ  
(వచ్చే సంచికలో మేలు కొలుపు పాటలు)

**V.J. Com. Tech.**  
Computer Training Center  
18-18, Zilla Court Center, Ph : 25307  
Machilipatnam

కనువిందుచేసే కళాత్మకమైన ఫోటోలకు  
**మహేష్ స్టూడియో**  
అలోహాపెనుక, 3వ లైను,  
ఇంగ్లీషుపాలెం, మచిలీపట్నం - 1  
ఫోన్ : 27702